

नकली दवा सप्लाई करने वाला आरोपी गिरफ्तार रूडकी, उत्तराखण्ड में की जा रही थी सप्लाई

जयपुर

Updated: April 23, 2021 08:27:31 pm

श्याम नगर थाना पुलिस ने नकली दवा सप्लाई करने के मामले में एक आरोपी को पकड़ा है। डीसीपी (दक्षिण) हरेन्द्र महावर ने बताया कि श्याम नगर थाने में परिवादिया सिन्धु कुमार औषधि नियंत्रण अधिकारी ने दर्ज करवाया। जिसे बताया कि गोपनीय सूचना के आधार पर मैसर्स कमला एन्टरप्राइजेज, रेल नगर, श्याम नगर जयपुर से कुछ संदिग्ध दवाएं खरीदकर उनकी जांच करवाई गई तो सभी दवाएं नकली पाई गईं। दवाओं की सप्लाई रूडकी, उत्तराखण्ड, स्थित फार्मा कंपनियों द्वारा की गई थी। जांच करने पर सप्लाई करने तथा निर्माण करने वाली कंपनियां दर्ज शुदा पतों पर नहीं होनी पाई गईं।

थानाप्रभारी संतरा मीणा ने बताया कि पुलिस ने इस मामले में मलखपुर बुडरने बिजनौर यूपी हाल डिफेंस कॉलोनी साउथ सिविल लाइन रूडकी, जिला उत्तराखण्ड निवासी शरद कुमार त्यागी (33) पुत्र सुधीर कुमार हाल निदेशक रूडकी हरिद्वार को गिरफ्तार किया है। मामला दर्ज होने के बाद से ही आरोपी फरार चल रहा था। पुलिस ने सूचना मिलने के बाद आरोपी शरद कुमार को गिरफ्तार कर लिया। पुलिस आरोपी से पूछताछ कर अन्य जानकारी जुटा रही है।



नकली दवा सप्लाई करने वाला आरोपी गिरफ्तार

Source: <https://www.patrika.com/jaipur-news/accused-of-supplying-fake-medicine-arrested-6813945/>